

இலங்கை மற்றும் மாலைதீவுக்கான அமெரிக்கத் தூதுவர் அலெய்னா பி. டெப்லிட்ஸ் டெய்லி மிரர் பத்திரிகைக்கு வழங்கிய நேர்காணல் (மே 22, 2019)

கேள்வி: இலங்கையில் இடம்பெற்ற உயிர்த்த ணாயிறு தாக்குதல்களில் ஜ.எஸ். எந்தளவுக்கு தொடர்பு பட்டிருக்கும் என அமெரிக்கா நம்புகிறது, இலங்கை ஏன் அவர்களின் இலக்காக இருந்திருக்கும்?

பதில்: இந்தத் தாக்குதல்கள் முட்டாள்தனமானவை என்பதை நான் முதலில் கூறிக்கொள்கிறேன். இவை தீய சம்பவங்கள். முன்னெப்போதும் இடம்பெற்றிராத தாக்குதல்களாக இவை அமைந்திருப்பதுடன், தாக்குதல்கள் இடம்பெற்ற நேரத்திலிருந்து அதனால் பாதிக்கப்பட்டவர்களின் குடும்பங்கள் பற்றியே சிந்திப்பதுடன், அவர்களுக்காக பிரார்த்திக்கின்றோம். இவை உலகம் முழுவதையும் துயரமடையச் செய்த சம்பவங்களாகும். தாக்குதல்களையுத்து விசாரணையொன்று முன்னெடுக்கப்படவிருந்ததுடன், இலங்கையில் ஒன்று மேற்கொள்ளப்பட்டு வருகிறது. இந்த விசாரணையை மேற்கொள்வதற்கு உதவுமாறு இலங்கை அரசாங்கம் விடுத்த கோரிக்கையின் பேரில் அதற்கான உதவிகளை வழங்குவதில் நாம் உண்மையில் மகிழ்ச்சியடைகிறோம்.

இவற்றின் பின்னணியில் இருப்பதாக ஜ.எஸ். பகிரங்கமாக உரிமை கோரியுள்ளனர். இருந்தபோதும் இந்தப் பயங்கரவாதம் உலகளாவிய ரீதியில் எவ்வாறு உள்ளது என்பதை நாம் பார்க்க வேண்டும். எங்கு இக்குழுவினர் தீவிரமயமாக்கப்படுகின்றனர், ஜ.எஸ் இனாலா அல்லது வேறு குழுவினரால் இவர்கள் ஈர்க்கப்பட்டுள்ளனரா, தாக்குதல்களை நடத்தியவர்கள் அனைவரும் இலங்கையர்களா என்ற விடயங்கள் தீவிரமாக அவதானிக்கப்பட வேண்டும்.

தற்பொழுது நடைபெற்றுக் கொண்டிருக்கும் விசாரணைகள் தாக்குதல்களை நடத்திய குழுவினர் வெளிநாடுகளில் வைத்திருந்த உறவுகள் பற்றிய விடயங்களை வெளிக்கொண்டுவரும் என நான் நம்புகின்றேன். எனினும், உள்ளுரில் வளர்ச்சிபெற்ற குழு என்பதை புரிந்துகொள்வது மிகவும் முக்கியமானதாகும். அப்படியாயின் அரசாங்கம், மக்கள் மற்றும் சமூகங்கள் இதனால் ஏற்படக்கூடிய எதிர்கால அச்சுறுத்தல்களை எதிர்கொள்வது எப்படி என மாறுபட்ட கோணத்தில் சிந்திக்கவேண்டும்.

கேள்வி: ஏப்ரல் 21 இலிருந்து இலங்கையில் அமெரிக்கா எவ்வாறான பங்களிப்பைச் செய்துள்ளது?

பதில்: இலங்கை அரசாங்கத்தின் கோரிக்கைக்கு அமைய அமெரிக்காவின் சமஷ்டிப் புலனாய்வு பணியகத்தின் (FBI) உதவியை இலங்கையின் விசாரணைகளுக்குப் பெற்றுக் கொடுத்துள்ளது. இந்த விடயத்தில் பங்காளரும், நண்பருமான இலங்கைக்கு உதவிகளை வழங்க நாம் ஆர்வமாகவர்களோம். எமது உதவிகள் எந்தளவுக்குத் தேவைப்படுமோ அந்தளவுக்கு உதவிகளை வழங்குவதற்கு, குறிப்பாக சாட்சியங்கள் பற்றிய விசாரணை செய்தபாடுகளுக்கு உதவுவோம். எதிர்காலத்தில் இதுவிடயத்தில் பங்காண்மையொன்றுக்கான தேவை இல்லையென நினைக்கின்றேன். இருந்தபோதும் அச்சுறுத்தல் இருக்கலாம். எனவே எதிர்வரும் வருடங்களில் பங்காண்மையை பேணுவதற்கு எதிர்பார்த்திருப்பதுடன், இதன்மூலம் இரு நாடுகளும் பாதுகாப்பாக உணர்முடிவுதூடன், அச்சுறுத்தல்களுக்கு இணைந்து முகங்கொடுக்க முடியும்.

நாம் நீண்டகால நண்பர்களாகவும், பங்காளர்களாகவும் விளங்குவதுடன், இந்தத் தாக்குதல்களுக்கு முன்னரே பாதுகாப்பு பங்காண்மை உள்ளது. இலங்கையின் திறனுக்கு ஒத்துழைப்பு வழங்கி வருகின்றோம். உதாரணமாக, தீவைச் சுற்றியுள்ள கடற்பரப்பில் சிறந்த பாதுகாப்பை வழங்குவதற்கு உதவி வருகின்றோம்.

உண்மையில் கடந்த வாரதிறுதியில் எமது பங்காண்மைக்கான உதாரணமாக, அமெரிக்க கரையோர பாதுகாப்புப் பிரிவின் கப்பல் தற்பொழுது இலங்கை கடற்படையின்

அங்கமொன்றாக மாறியுள்ளது. இக்கப்பல் ஹவாயிலிருந்து புஜப்பட்டு இலங்கை கடற்படை குழுவுடன் இங்கு வந்தடைந்தது. இந்த பங்களிப்பை வழங்குவதில் நாம் பெருமைகொள்வதுடன், இந்த நாட்டின் இறைமை மற்றும் ஆட்புல ஒருமைப்பாட்டைப் பாதுகாப்பதற்கு இலங்கை கடற்படை இந்த வளத்தைப் பயன்படுத்தப்போவதையிட்டு மேலும் பெருமைகொள்கின்றோம்.

இவ்வாறான தாக்குதல்கள் நடத்தப்பட வேண்டும் என விரும்பியவர்கள் யாரோ அவர்கள் இதற்குப் பொறுப்பேற்க வேண்டும், முழு உலகத்துக்கும் அவர்களே பொறுப்புக்கூற வேண்டும். நாம் மாத்திரம் இந்தக் குற்றச்சாட்டுக்களை முன்வைக்கவில்லை, இத்தாக்குதல்களில் பல்வேறு நாடுகளைச் சேர்ந்தவர்கள் கொல்லப்பட்டும் காயமடைந்தும் உள்ளனர்.

கேள்வி: உயிர்த்த ஞாயிறு தாக்குதல்களின் பின்னர் அமெரிக்க அரசாங்கம் ஒருதலைப் பட்சமாக உதவிகளை அனுப்பியதா அல்லது இலங்கை அரசாங்கம் உதவிக்கான கோரிக்கைகளை விடுத்ததா?

பதில்: இலங்கை அரசாங்கத்தின் கோரிக்கைக்கு அமையவே உதவிகளை வழங்கினோம். இலங்கைக்குத் தேவையான உதவிகள் மற்றும் தேவையான சகல வளங்களையும் வழங்குவதாக ஜனாதிபதி டொனால்ட் ட்ரம்ப் கூறியிருந்தார். இலங்கை அரசாங்கம் கோரிக்கைவிடுத்தது. அவற்றை நாம் வழங்கினோம்.

பயங்கரவாத்தை ஒழிப்பதில் ஜனநாயக நாடுகள் வெற்றிபெற்றுள்ளன. எனவே நாம் இணைந்து பணியாற்றலாம். பயங்கரவாதம் மற்றும் பயங்கரவாதிகள் உருவாக்க முயற்சிக்கும் குழப்பம் மற்றும் ஒற்றுமையின்மை ஆகியற்றுக்கு எதிரான சிறந்த பாதுகாப்பாக எமது திறந்த சமூகங்கள் காணப்படுகின்றன.

கேள்வி: பயங்கரவாத தாக்குதல்களால் பாதிக்கப்பட்ட இலங்கை போன்ற நாடுகள் பயங்கரவாத்தை ஒழிக்கும் உலகளாவிய முயற்சிகளில் எவ்வாறு பங்களிப்புச் செலுத்த முடியும்?

பதில் : உலக பயங்கரவாத அச்சுறுத்தலானது கடந்த காலங்களில் எதிர்கொண்ட அச்சுறுத்தல்களைவிட மாறுபட்டது. இந்த அச்சுறுத்தலை எவ்வாறு முறியடிக்கப்போகின்றோம் என்பதை நாம் கூட்டாக இணைந்து சற்று வித்தியாசமாக சிந்திக்க வேண்டும். இந்த அச்சுறுத்தலை எதிர்கொள்வதில் தகவல்களை பரிமாறிக் கொள்வது முக்கியமானதாகும். சகல நாடுகளும் இந்த அச்சுறுத்தல் குறித்து சிறியதொரு தகவலைக் கொண்டிருக்கலாம். முழுமையாக அவற்றைப் புரிந்துகொள்ள அந்த சிறிய தகவலை ஏனைய நாடுகளுடன் பகிர்ந்துகொள்ள வேண்டும். இதுவே பாதுகாப்புக்கு மிகவும் முக்கியமானதாகும். இது இலங்கை மற்றும் அமெரிக்காவுக்கு மாத்திரமன்றி ஏனைய எமது நட்பு நாடுகள் மற்றும் பங்காண்மை நாடுகளுக்கும் ஏற்படுத்த வேண்டும்.

பயங்கரவாத்தை ஒழிப்பதில் ஜனநாயக நாடுகள் வெற்றிபெற்றுள்ளன. எனவே நாம் இணைந்து பணியாற்றலாம். பயங்கரவாதம் மற்றும் பயங்கரவாதிகள் உருவாக்க முயற்சிக்கும் குழப்பம் மற்றும் ஒற்றுமையின்மை ஆகியற்றுக்கு எதிரான சிறந்த பாதுகாப்பாக எமது திறந்த சமூகங்கள் காணப்படுகின்றன. இலங்கையில் தொடர்ந்தும் முன்னோக்கி நகர்ந்துசெல்ல, பயங்கரவாத அச்சுறுத்தலை எதிர்கொள்வதற்கு அரசாங்கம் எடுக்கும் முயற்சிகளுக்கு நாம் ஒத்தழைப்பாக இருக்க வேண்டும். இதற்கு ஜனநாயகத்தின் மதிப்புக்கள் மற்றும் சிவில் சுதந்திரம் மதிக்கப்பட வேண்டும். இதை செய்வது முற்றிலும் சாத்தியமானது என்று நான் கருதுகிறேன்.

கேள்வி: அண்மைய சம்பவங்களின் பின்னரும், கடந்த வருடம் இடம்பெற்ற இரைதியான வன்முறைகளைத் தொடர்ந்து போலியான செய்திகள் மற்றும் இன வன்முறையைத் தூண்டும் தகவல்கள் பரப்பப்படுவதைத் தவிர்க்க அமெரிக்காவைத் தளமாகக் கொண்ட சமூக ஊடகங்கள் மற்றும் பேஸ்புக், வட்ஸ்அப் மற்றும் யூடியூப் போன்ற தகவல் பரிமாற்ற தளங்களை அரசாங்கம் தடைசெய்தது. எதிர்காலத்தில் இவ்வாறான தடைகள் தேவையற்றவையாக இருக்க தமது தளங்கள் துவிபிரயோகப் படுத்தப்படுவதைத் தடுப்பதில் இந்த நிறுவனங்கள் எந்தளவுக்குப் பொறுப்புக் கூறக்கூடியவையாக இருக்கின்றன?

பதில்: பயங்கரவாத அச்சுறுத்தலையடுத்து அரசாங்கத்தின் பொறுப்புக்கள் காலன்தாழ்த்தாதவையாகவும், வினைத்திறன் கொண்டவையாகவும் இருக்க வேண்டும். அவசர சேவைகள் மற்றும் இந்த விசாரணைகள் சரியான நபர்களை தமது கட்டுப்பாடுகளின் கீழ் கொண்டுவருவது போன்றவற்றினாலேயே இங்கு மக்கள் பாதுகாப்பாக இருப்பார்கள். சமூக உடைகங்கள் மூடப்பட்ட விடயத்தில், இத்தளங்களின் பாதுகாப்பை உறுதிப்படுத்துவதற்கான முயற்சிகள் எடுக்கப்பட்டுள்ளன. இத்தளங்கள் மூலம் வன்முறைகள் பரவலாம். இது தொடர்ந்தும் சவாலாக இருக்கப்போகின்றதா என்ற சந்தேகம் எனக்கு இருப்பதுடன், இந்தக் கம்பனிகள் இதற்காக கடுமையாக பாடுபடுகின்றன.

அதேநேரம், எப்பொழுதும் இந்தத் தளங்களைப் பயன்படுத்தி சுதந்திரமான கருத்தாடல், அடிப்படைவாதத்தை நிராகரிப்பது, சாந்தப்படுத்தும் பேச்சுக்கள் போன்றவற்றை மேற்கொள்ளவும் முடியும். இந்தத் தளங்கள் செயற்பாவிட்டால் உங்கள் நண்பர்கள் மற்றும் குடும்பத்தினருக்கு நான் பாதுகாப்பாக உள்ளேன் என்பதைக் கூட தெரிவிப்பதற்கான சாதாரண தகவல் அனுப்பும் முறையும் சவாலாகவே அமையும். இது கலன்துரையாடப்பட்டு ஆலோசிக்கப்பட வேண்டிய விடயமாகும். இந்த சூழ்நிலையில் சகல நிறுவனங்களும் ஒத்துழைப்புடன் செயற்படும் என நம்புகின்றேன். இது முக்கியமானதும், சவால் மிக்கதுமான விடயமாகும்

கேள்வி: உயிர்த்த ஞாயிறு தாக்குதலில் பல்வேறு அமெரிக்கர்கள் கொல்லப்பட்டனர். அமெரிக்காவின் அதிகார எல்லையில் இந்தப் படுகொலைகளுக்கான தண்டனைகள் தொடர்பில் உங்கள் அரசாங்கத்தின் நிலைப்பாடு என்ன, இலங்கையின் அதிகார எல்லையில் இடம்பெறும் குற்றவியல் விசாரணைகளுக்கு சமாந்தரமாக எவ்வாறான நடவடிக்கைகள் முன்னெடுக்கப்படும்?

பதில்: இந்தத் தாக்குதல்களில் ஜந்து அமெரிக்கர்கள் உயிரிழந்திருப்பதுடன் மூவர் காயமடைந்துள்ளனர். இந்த பயங்கரவாதக் குழுவில் உயிருடன் எஞ்சியிருப்பவர்களுக்கு எதிராக அமெரிக்க நீதிமன்றத்தில் குற்றச்சாட்டுக்களை முன்வைப்பதற்கான விசாரணைகளை முன்னெடுத்துள்ளோம். எனினும், இலங்கை அரசாங்கமே இதை முன்னின்று நடத்தி வருவதுடன், அவர்களின் விசாரணைகளுக்கு நாம் உதவி செய்து வருகின்றோம். தற்பொழுது கைதுசெய்யப்பட்டுள்ள சிலருக்கு எதிராக அரசாங்கம் குற்றப்பத்திரங்களைத் தாக்கல் செய்யும் என நான் நம்புகின்றேன். இந்த வழக்குகள் முன்நகர்த்திச் செல்லப்படும். அமெரிக்காவில் குற்றப்பத்திரம் தாக்கல் செய்யப்படுவது என்பது இரண்டாம் பட்சமானதேயாகும்.

இரண்டு தடத்திலான விசாரணைகள் முன்னெடுக்கப்படுகின்றன. இலங்கை விசாரணைக்கான எமது உதவி மற்றும் அமெரிக்காவில் குற்றச்சாட்டுக்களை கொண்டு வருவதன் நிமித்தம் அதற்கு சமாந்தரமான முயற்சி என்பனவே இவையாகும். இலங்கை அரசாங்கம் மேற்கொண்டுவரும் ஆரம்ப கட்ட விசாரணைக்கு உதவுவதற்கு எம்மால் மேலும் வளங்களை எடுத்து வர முடியும் என்பதே இந்த இரு தடத்திலான விசாரணையின் அனுகூலமாகும். இந்த மாதிரியான தாக்குதல்களை மேற்கொள்ள முயற்சிக்கும் யாரும் அதற்கு பொறுப்புக்கூற வேண்டியவரும் என்பதுடன், உலகம் முழுவதிலும் அவர்கள் பொறுப்புக்கூற வேண்டியவர்கள் ஆக்கப்படுவார்கள் என்பதை அவ்வாறானவர்களுக்கு தெரியப்படுத்த வேண்டியது அவசியமாகும். நாம் மாத்திரம் இந்தக் குற்றச்சாட்டுக்களை முன்வைக்கவில்லை. ஏனெனில், இத்தாக்குதல்களில் பல்வேறு நாடுகளைச் சேர்ந்தவர்கள் கொல்லப்பட்டும் காயமடைந்தும் உள்ளனர்.

கேள்வி: எவ்வளவு விரைவில் இந்த செயற்பாடுகள் பூர்த்தியடையும்.

பதில்: என்னால் இதனை எதிர்வகை முடியாது. விசாரணைகள் முன்னெடுக்கப்படுவதால் எப்பொழுது அவை பூர்த்தியடையும் எனக் கூறுவது மிகவும் கடினமானதாகும்.

கேள்வி: இலங்கையில் சுமுகநிலையை உறுதிப்படுத்த உதவுவதாக அமெரிக்க அரசாங்கம் பேசிவருகின்றபோதும், அத்தியாவசியமற்ற பணியாளர்களை நாட்டைவிட்டு வெளியேறுமாறு தூதரகம் கூறியுள்ளது. அது ஏன்?

பதில் : பயங்கரவாதத் தாக்குதலின் பின்னர் பாடசாலை வயதுள்ளவர்களை நாட்டைவிட்டு வெளியேற்றுவதற்கான நடவடிக்கைகளை எடுத்திருந்தோம். எனினும் வயது வந்தவர்கள் மற்றும் குடும்ப உறுப்பினர்கள் நாட்டை விட்டு வெளியேறுவதும் தொடர்ந்தும் தங்கியிருப்பதும் அவர்களின் விருப்பம். எமது கண்ணோட்டத்தில், இலங்கையில் முக்கியமான நிறுவனங்கள் மீது தாக்குதல் நடத்தப்படலாம் என்ற எதிர்பார்ப்புக்கள் இருக்கும் இடங்களில் எமது பிள்ளைகள் இல்லாதிருப்பதை உறுதிப்படுத்தவே நாம் விரும்புகின்றோம். முன்னெச்சரிக்கை நடவடிக்கையாகவே இதனை மேற்கொண்டோம். ஏனைய நாடுகளிலும் இதுபோன்ற பிரச்சினைகள் ஏற்படும்போது இதே முறைமையையே கையாண்டுள்ளோம். அன்மைக் காலத்தில் எமது பிள்ளைகளை மீண்டும் தூதரகத்துக்கு வரவேற்க எதிர்பார்க்கின்றோம்.

கேள்வி: அமெரிக்காவின் பிரஜாவரிமையை கைவிடும் செயற்பாடு தொடர்பில் இலங்கையில் பரந்த கருத்தாடல் காணப்பட்டது. அமெரிக்க சட்டத்தின் கீழ் பிரஜை ஒருவர் குடியிருமையை துறப்பதாக சத்தியப்பிரமாணம் எடுத்த தினத்திலிருந்து அவருடைய பிரஜாவரிமை கைவிடப்பட்டுவிடுமா? சத்தியப்பிரமாணம் செய்தவுடனா அல்லது அதற்கு வேறு செயற்பாடுகள் உள்ளனவா?

பதில்: நிர்வாக ரீதியான செயற்பாடுகள் உள்ளன. அந்த செயற்பாடுகள் பூர்த்தியடைந்ததும் அமெரிக்க பிரஜாவரிமை இல்லாமல் போய்விடும். குறித்த நபர் திடமான சிந்தனையாற்றல் உள்ளவரா, இவ்வாறான முடிவை எடுத்திருப்பாரா என்பதை உறுதிப்படுத்துவது நீண்ட செயற்பாடாகும். ஆவண வேலைகள் மற்றும் தூதரகத்தில் உள்ள கொன்சியூலர் அலுவலகத்தின் செயற்பாடுகள் பல கட்டங்களைத் தாண்டிச் செல்லவேண்டும். குறித்த நபர் ஆவணங்களை சமர்ப்பித்ததும் சட்டரீதியான ஆவணங்களில் கையொப்பமிடவேண்டும். கொன்சியூலர் அதிகாரி முன்னால் சத்தியப்பிரமாணம் செய்ய வேண்டும். இதனை தூதரகம் பொறுப்பேற்று இறுதி உறுதிப்படுத்தலுக்காக வொழிந்தனுக்கு அனுப்பிவைக்கும். அவர்கள் உறுதிப்படுத்தியதும் பிரஜாவரிமையை கைவிட்டதாக ஏற்றுக்கொள்ளப்படும். உறுதிப்படுத்தப்பட்ட திகதியிலிருந்து குறித்த நபர் அமெரிக்க பிரஜையை கைவிட்டதாக ஏற்றுக்கொள்ளப்படும். பிரஜாவரிமையை (அமெரிக்க) கைவிடுவதென்பது நிர்வாக ரீதியான செயற்பாடு. இது நேர்மையாக முன்னெடுக்கப்படுவது. சரியான முறையில் வரிகளைச் செலுத்தி, எவ்வித குற்றவியல் வழக்குகள் இல்லையென்றால் அதன் செயற்பாடுகள் தடையின்றி முன்னெடுக்கப்படும்.

கேள்வி: ‘சண்டே லீடர்’ பத்திரிகையின் ஆசிரியராகவிருந்த லசந்த விக்ரமதுங்க படுகொலை செய்யப்பட்டமை தொடர்பில் அமெரிக்க பிரஜை ஒருவருக்கு எதிராக கலிபோர்னியா நீதிமன்றத்தில் வழக்குத் தாக்கல் செய்யப்பட்டது. இது தொடர்பில் அமெரிக்கத் தூதரகம் மற்றும் அரசாங்கம் அறிந்துள்ளதா மற்றும் இந்த வழக்கை கண்காணிக்கின்றனவா?

பதில்: பொதுவாக தாக்கல் செய்யப்பட்ட வழக்கு என்பதால் இதனை நாம் அறிந்துள்ளோம். இதனை நாம் உண்ணிப்பாக கண்காணிக்கவில்லை. அமெரிக்காவில் உள்ள நீதிமன்ற கட்டமைப்பின் ஊடாக பின்தொடரப்படும். இது தனிப்பட்ட வழக்காளி ஒருவரால் தொடரப்பட்ட சிவில் வழக்காகும்.

கேள்வி : அமெரிக்க பிரஜை ஒருவருக்கு எதிராக சிவில் வழக்கொன்று நிலுவையில் இருக்கும்போது குறித்த நபர் தனது பிரஜாவரிமையை கைவிடுவது அமெரிக்க அரசாங்கத்தினால் தடுக்கப்படுமா?

பதில் : இதில் இரண்டு விடயங்கள் தீர்க்கப்பட வேண்டும். சிவில் மற்றும் குற்றவியல் வழக்குகளில் வித்தியாசங்கள் உள்ளன. சிவில் வழக்கு பிரஜாவரிமையை கைவிடுவதில் எந்தவித தாக்கத்தையும் செலுத்தாது. அது மாத்திரமன்றி பிரஜாவஜரிமையை கைவிடுவது நான் ஏற்கனவே குறிப்பிட்டதைப் போன்று நிர்வாக ரீதியான செயற்பாடு. இது நேர்மையாக முன்னெடுக்கப்படுவது. சரியான முறையில் வரிகளைச் செலுத்தி, எவ்வித குற்றவியல் வழக்குகள்

இல்லையென்றால் அதன் செயற்பாடுகள் தடையின்றி முன்னெடுக்கப்படும். தனிப்பட்ட காரணத்துக்காக குறிப்பிட்டதோரு வழக்குப் பற்றி என்னால் கருத்துக் கூற முடியாது. இது நேரடியான செயற்பாடாகும்.

கேள்வி: பல்வேறு ஊடகவியலாளர்கள் கடத்தப்பட்டு படுகொலை செய்யப்பட்ட குழுவுக்குப் பொறுப்பாக செயற்பட்டார் என குற்றஞ்சாட்டப்பட்ட இலங்கை இராணுவப் புலனாய்வு அதிகாரி மேஜர் புளத்வத்த மீண்டும் பணியில் இணைக்கப்பட்டு, பயங்கரவாதத்துக்கு எதிரான விசேட குழுவுக்குப் பொறுப்பாகவும் நியமிக்கப்பட்டுள்ளார். இதனால் பல பொலிஸ் அதிகாரிகளும் அவருக்கு எதிராக சாட்சியளித்தவர்களும் அச்சத்தில் உள்ளனர். இவருடைய இந்த நியமனம் அமெரிக்க அரசாங்கம் பயங்கரவாத ஒழிப்புத் தொடர்பில் இலங்கைக்கு வழங்கிவரும் உதவிகளில் சிக்கல்களை உருவாக்குமா?

பதில்: இது உண்மையாயின், கடந்தாலங்களில் இடம்பெற்ற பாரிய மனித உரிமை மீறல்கள் குறித்து செயற்படுவதற்கு இந்த நாடும், அரசாங்கமும் கடப்பட்டுள்ள நிலையில், குறித்த நபருக்கு எதிராக உறுதிப்படுத்தப்பட்ட சாட்சியங்கள் மற்றும் குற்றஞ்சாட்டுக்கள் நிருபிக்கப்பட்டிருக்கும் படசத்தில் இந்நியமனம் அதிருப்தியளிக்கிறது. இதில் அர்த்தப்படுவது என்னவெனில் வெறுமனே நல்லினைக்கம் மாத்திரமல்ல, பொறுப்புக் கூறலும் மதிக்கப்பட வேண்டும்.

பயங்கரவாதத் தாக்குதல்களின் பின்னர் பலர் அச்சமின்றி கருத்துக்களைக் கூறியமையை பாராட்டுவதுடன், கடந்த காலங்களில் எந்தளவு பாதுகாப்பாக இருந்தோம் என்பது பொது ஊடகங்களில் கலந்துரையாடப்பட்டுள்ளன. அது தவறான நம்பிக்கையாகும். இது புதிய அச்சறுத்தல் என்பதால் மக்கள் ஒன்றிணைந்து, அனுபவம் வாய்ந்தவர்களையும் சேர்த்துக் கொண்டு இந்த அச்சறுத்தல்களை எதிர்காலத்தில் எவ்வாறு முகங்கொடுப்பது என்பதை தீர்மானிக்க வேண்டும். இலங்கை மற்றும் சர்வதேச சட்டங்களை மதிப்பதுடன், நீங்கள் கூறியதைப் போன்ற மனித உரிமை மீறல்களில் ஈடுபட்டவர்களுக்கு ஆதரவளிக்கக் கூடாது.

நாட்டின் இறைமையை உறுதிப்படுத்துவது, பொருளாதார முக்கியமான இடங்களை மாத்திரமன்றி நாடுகடந்த ரீதியிலான போதைப்பொருள் கடத்தல் மற்றும் ஆட்கடத்தல்களை தடுக்கும் வகையிலான கண்காணிப்புக்களை உறுதிப்படுத்துவது போன்ற பாதுகாப்பு விடயங்களில் நாம் அக்கறையுடன் பார்க்கின்றோம்.

கேள்வி: அரசியல் காரணங்களுக்காக இலங்கையின் நீதித்துறையில் ஆதிக்கம் செலுத்துவதற்கு அமெரிக்க அதிகாரி ஒருவர் முயற்சிப்பதாக பாராளுமன்ற உறுப்பினர் ஒருவர் பாராளுமன்றத்தில் பாரியதோரு குற்றஞ்சாட்டை முன்வைத்திருந்தார். இது தொடர்பில் அமெரிக்க அரசாங்கத்தின் நிலைப்பாடு என்ன? வரலாறு மற்றும் நீதி பற்றிய ஆய்வுப் பயணத்தை பற்றி என்ன கூறுகின்றீர்கள்?

பதில்: ஆய்வுப் பயணத்தில் கலந்துகொண்டிருந்த நீதி அமைச்ச மற்றும் நீதிபதிகளால் இந்தக் குற்றஞ்சாட்டுக்கள் மறுக்கப்பட்டதை கூட்டிக்காட்ட விரும்புகின்றேன். இக்குற்றஞ்சாட்டுக்களை சுமத்தியவர் அடிப்படையற்ற ரீதியில் குற்றஞ்சாட்டியுள்ளார். விரிவாகப் பேசுவதாயின், கடந்த ஏழ வருடங்களாக இலங்கைக்கும் அமெரிக்காவுக்கும் இடையில் துறைசார் நிபுணர்கள் மற்றும் கற்றல் ரீதியான பரிமாற்ற நிகழ்வுகள் முன்னெடுக்கப்படுகின்றன. புலனாய்வு ஊடகத்துறை மற்றும் அவசரகால நிலைமைகளுக்கான தயார்ப்படுத்தல்கள் போன்ற பரந்துபட்ட விடயங்களை அவர்கள் உள்ளடக்கியிருந்தனர். நீதிபதிகள் மற்றும் சட்ட விடயங்களையும் அவர்கள் பெற்றிருந்தனர். அவர்களுக்கான பட்டியல் பெறியதாகும். இது பல வருடங்களாக நாம் கொண்டிருக்கும் நட்பு மற்றும் பங்காண்மையின் அடிப்படையில் முன்னெடுக்கப்பட்டதாகும். பல வருடங்களாக பரந்துபட்ட விடயங்களை உள்ளடக்கியதாக துறைசார் நிபுணத்துவ பரிமாற்றங்களை முன்னெடுத்திருக்கும் நிலையில் இவ்வாறான குற்றஞ்சாட்டு அடிப்படையற்று என்பதை புரிந்துகொள்ள முடியும்.

கேள்வி: ஆசியாவில் அமெரிக்காவின் பூகோள் அரசியல் ஆர்வம் எவ்வாறானது?

பதில்: இதனை நான் சற்று வித்தியாசமான கண்ணோட்டத்தில் பார்க்கின்றேன். குறிப்பாக அமெரிக்கா பூகோளாரசியலில் ஆர்வம் காட்டுகின்றது என்பதல்ல, நாடுகளின் சமூகம் என்ற ரீதியில் இந்துபசுபிக் பிராந்தியம் சுதந்திரமாகவும், திறந்ததாகவும் இருக்க வேண்டும் என்பது பிரதானமான ஆர்வமாகும். கடல் மற்றும் ஆகாய மார்க்கமாக பொருட்கள் பரிமாற்றத்துக்கு சுதந்திரமாக இருப்பது மற்றும் நாடுகள் அமைதியான முறையில் ஈடுபடுவதற்கான சட்டங்கள் மற்றும் விதிமுறைகள் சரியானதாக இருப்பதை உறுதிப்படுத்துவது, பொருட்கள் மற்றும் சேவைகளை போக்குவரத்துச் செய்வதற்கான இடத்தை உறுதிப்படுத்துவது என்பதாகும். சட்டத்தின் அடிப்படையிலான செயற்பாடுகளை பாதுகாப்பது, பரஸ்பர நன்மைகளுக்காக ஏனைய நாடுகளுடன் ஈடுபாடுகளை ஏற்படுத்த வாய்ப்பை உருவாக்குவதே எமது ஆர்வமாகும். சமாதானம் மற்றும் சபிச்சம், அவற்றினாடான நன்மைகளுக்காகவே நாம் இணைந்து செயற்படுகின்றோம். அவ்வாறே நாம் எமது அக்கறையைப் பார்க்கின்றேன். சகல நாடுகளினதும் பரஸ்பர நன்மையே இங்கு முக்கியமானதாகும்.

இலங்கையில் அமெரிக்காவின் நிரந்தரமான தளமொன்று தொடர்பில் ஊடகங்களில் பேசப்படுவதை நான் அறிவேன். அதற்கு அனுமதிகோரும் விடயம் எதுவும் இந்த உடன்படிக்கையில் இல்லை.

கேள்வி: குறிப்பாக, பிரதான கப்பல் பாதையுடன் கூடிய இலங்கையின் மூலோபாய புவியியல் அமைவிடத்தால் அமெரிக்காவின் நலன் என்ன?

பதில்: நீங்கள் கூறியதைப் போன்று இலங்கை மிகவும் கேந்திரமுக்கியத்துவம் வாய்ந்த இடத்தில் உள்ளது என்பது மறுப்பதற்கில்லை. ஏனெனில், கப்பல்பாதை இலங்கையை கடந்துசெல்கிறது. உலகத்தில் கிழக்கில் தொலைவில் உள்ள நாடுகளுக்கிடையிலான வர்த்தகத்துக்கான பாதையாக பல நூற்றாண்டுகளாகத் திகழ்கிறது. எனவே பொருளாதாரத்துடன் தொடர்புபட்ட பல விடயங்களுக்காக இது மிகவும் முக்கியமானது.

மேலே குறிப்பிட்ட விடயங்களுக்காக மாத்திரமன்றி, எமது நாட்டின் நன்பன் மற்றும் பங்காளர் என்ற நிலையில் இலங்கையில் நாம் ஆர்வம் காட்டுகிறோம். இலங்கை ஜனநாயக நாடு. அமெரிக்காவும் ஜனநாயக நாடு. உலகளாவிய ரீதியில் உள்ள ஜனநாயக நாடுகளுடன் நாம் பங்காண்மையைக் கொண்டுள்ளோம். உலளாவிய ரீதியில் உள்ள நாடுகளுடன் சுதந்திரமான நேர்மையாக செயற்படக்கூடிய சூழலில் சகல நாடுகளுக்கும் பரஸ்பரம் நன்மையடைய சட்டத்தை அடிப்படையாகக் கொண்ட விதிமுறைகளை பேணுவதே எமது பொதுவான ஆர்வமாகும். உலக நிலைப்புத் தன்மை, பாதுகாப்பு மற்றும் அமைதிகாப்பு போன்ற விடயங்களிலும் நாம் ஆர்வம்காட்டுகின்றோம். படையினரின் பங்களிப்பை வழங்கும் நாடாக இலங்கை காணப்படுகிறது. உலகின் ஏனைய பகுதிகளில் நிலைப்புத் தன்மையை பேணும் முயற்சிகளுக்கு உதவ நாம் விரும்புகின்றோம்.

நாட்டின் இறைமையை உறுதிப்படுத்துவது, பொருளாதார முக்கியமான இடங்களை மாத்திரமன்றி நாடுகடந்த ரீதியிலான போதைப்பொருள் கடத்தல் மற்றும் ஆட்கடத்தல்களை தடுக்கும் வகையிலான கண்காணிப்புக்களை உறுதிப்படுத்துவது போன்ற பாதுகாப்பு விடயங்களில் நாம் அக்கறையுடன் பார்க்கின்றோம். பொதுவான நலன்கள் உள்ளன. இலங்கையின் பொதீக பூகோள் அமைவிடம் என்பதற்கு அப்பால் பல விடயங்களில் நாம் ஆர்வமாகவுள்ளோம். சகலருக்குமான மனித உரிமை மற்றும் மதிப்பு வழங்கப்பட வேண்டும் என்ற பொதுவான விடயத்திலும் நாம் ஆர்வம் கொண்டுள்ளோம். உலகாளாவிய ரீதியில் இது மதிக்கப்பட வேண்டும் என விரும்புகின்றோம்.

கேள்வி: இலங்கை மற்றும் அமெரிக்க இராணுவத்தினருக்கிடையிலான உத்தேச ஒப்பந்தம் தொடர்பில் பல்வேறு அரசியல் பிரமுகர்களும், இராணுவ பிரமுகர்களும் ஊடகங்களில் பேசிவருகின்றனர். உத்தேச ஒப்பந்தத்தின் உண்மை என்ன? அவ்வாறான ஒப்பந்தமொன்றுக்கு வருவதில் இரு நாடுகளுக்கும் ஏற்படக் கூடிய நன்மைகள் மற்றும் பின்னடைவுள் யாவை?

பதில்: இலங்கை அரசாங்கத்துடன் நாம் கலந்துரையாடிவரும் வருகைதரும் படையினர் ஒப்பந்தமானது 1995ஆம் ஆண்டு செய்துகொள்ளப்பட்ட ஒப்பந்தத்தை மேம்படுத்துவது பற்றியாகும். தற்போதைய நிலைமைக்கு ஏற்றதாக மாற்ற இது உதவும். பயிற்சிகளில் கலந்துகொள்வதற்காக வருகைதரும் படையினருக்கான போக்குவரத்து ஏற்பாடுகள் மற்றும் நிரவாக விடயங்களை தெளிவாக கண்டுபடும் ஒப்பந்தமாகும். உதாரணமாக இலங்கை இராணுவத்தினருடன் பயிற்சியில் ஈடுபட வரும் படையினருக்கானது. துறைசார் அனுமதிகளுக்கான பரஸ்பர அங்கீராம், துறைசார் உதவிகளைப் பெறும்போது அவற்றுக்கான கட்டணங்கள், வெளிநாட்டு மற்றும் உள்நாட்டு ஒப்பந்தகாரர்களை வாடகைக்குப் பெற்றுக் கொள்ளும்போதான விதிமுறைகள், அமெரிக்க இராணுவ மற்றும் சிவிலியன்கள் இலங்கைக்குள் நுழைவது மற்றும் வெளியேறுவது போன்ற விடயங்களே இதில் உள்ளடக்கியுள்ளன. பரஸ்பரம் இணங்கிக் கொள்ளப்படும் குறிப்பிட்ட முறைமை இதற்குப் பயன்படுத்தப்படும்.

இராணுவங்களுக்கிடையில் காணப்படும் உறவுகளின் அடிப்படையில் வருடாவருடம் எம்மால் கூட்டு பயிற்சிகள் முன்னெடுக்கப்படுகின்றன. ஒவ்வொரு பயிற்சியின் போதும் தனித்தனியான கலந்துரையாடல்களை தவிர்ப்பதற்கு இந்த ஒப்பந்தம் உதவியாகவிருக்கும். இலங்கையில் நிரந்தரமான அமெரிக்கத் தளமொன்று அமைக்கப்படப் போவதாக ஊடகங்களில் கவலை வெளியிடப்பட்டுள்ளது. அவ்வாறான எதற்கும் இந்த ஒப்பந்தம் இடமளிக்காது. இலங்கை அரசாங்கத்தின் அழைப்பின் பேரில் பயிற்சி நடவடிக்கைகளில் கலந்துகொள்வதற்காக தற்காலிகமாக வரும் படையினரின் வருகை பற்றியதாகும்.

கேள்வி: இலங்கையில் சீனாவின் வருகை மற்றும் ஆதிக்கம் அதிகரித்திருப்பது தொடர்பில் அமெரிக்கா கவலையடைவதாகக் கூறுவதில் உண்மை உள்ளதா? அப்படியாயின் ஏன்?

பதில்: பல நாடுகள், பல நண்பர்கள் மற்றும் பல்வேறு தெரிவுகளைக் கொண்ட இலங்கை உள்ளிட்ட நாடுகளைப் போன்ற பிராந்தியங்களுடன் பங்காண்மையைப் பேணுவதையே அமெரிக்கா எதிர்பார்க்கிறது. நாம் சீனாவுடன் உறவுகளைக் கொண்டிருப்பதுடன், ஏனைய நாடுகளும் அவ்வாறான உறவுகளைக் கொண்டிருக்க வேண்டும் என்றே எதிர்பார்க்கின்றோம். என்னிடம் எப்போதும் உள்ள கேள்வி என்னவெனில், அவ்வாறான உறவுகளின் தரம் என்ன? அவர்கள் பரஸ்பர இறைமைக்கு மதிப்பளிக்கின்றனரா? இந்த உறவுகள் நாடுகளுக்குப் பரஸ்பரம் நன்மை அளிப்பதுடன், எதிர்கால சுபீசத்துக்கு இணைந்து வேலைசெய்ய முடியா? உறவுகளில் வெளிப்படையாக இருக்கின்றனரா? உறவுகளில் சமத்துவம் உள்ளதா? பங்காண்மையை ஏற்படுத்த முதல் இந்தக் கேள்விகளை எந்தவொரு நாடும் கேட்டுக்கொள்ள வேண்டும்.

கேள்வி: எமது வாசகர்களுடன் பகிர்ந்துகொள்வதற்கு ஏதாவது கருத்துக்கள் உள்ளனவா?

பதில்: நண்பர்கள் மற்றும் பங்காளர் என்ற ரீதியில் இலங்கை அரசாங்கத்துக்கும், நாட்டு மக்களுக்கும் அமெரிக்கா தொடர்ந்தும் அர்ப்பணிப்பாக இருக்கும். பயங்கரவாத தாக்குதலைத் தொடர்ந்து நாம் பதிலளித்துள்ளோதும் நாம் பல வருடங்களாக இலங்கையின் நண்பர்கள் மாத்திரமன்றி பங்காளராகும். எமது உறவுகள் மாறவில்லை. பரஸ்பர பாதுகாப்பை மேலும் பலப்படுத்துவதற்கு அண்மைய சம்பவங்கள் காரணமாகியிருப்பதுடன், எதிர்காலத்தில் சுபீசம் ஏற்படும் என நம்புகின்றோம். நாடு பொருளாதார ரீதியில் சவால்களை எதிர்கொண்டுள்ளன, இவற்றிலிருந்து மீள்வதற்கு நாம் இணைந்து செயற்படுவோம். எதிர்காலத்தில் அமெரிக்க முதலீடுகளை அதிகரிப்பது மற்றும் இணைந்து செயற்படுவதற்கு எதிர்பார்த்துள்ளோம்.